

PANGKINATIBUK-ANG GIYA SA PROGRAMA

Coverage – pag-engganyo ug pagtabang sa agri production sa giabangang pasture area, ancestral domain nga potensyal sa pagpanguma o pangisdaan, fishpond lease agreements (FLA), large-scale family-owned production lands sa pagpakigtambayayong sa F2C2 nga grupo, ug uban pa.

- **Lokasyon** – Tibuok ang dapit sa produksyon (contiguous production areas, o dapit nga sikbit o dug-ol sulod sa munisipalidad o distrito)
- **Value Chain Anchor** – nakaangkla sa pagpalambo sa value chain, kalidad sa produkto, ug merkado sa giilang produkto sa kaumahan ug kadagatan.
- **Registration** – dili mominus 75% sa mga membro sa F2C2 group kinahanglan nga mag-uuma ug mangingisda nga opisyal nga nalista sa RSBSA ug FISHR. Una nga magparehistro sa LGU (Barangay Micro Business Entity), CDA, o SEC.
- **Professional Management and Qualified Technical Support** – ang mga F2C2 Group moahatag ug impormasyon kabahin sa ilang mga key manager, technical adviser/s o financial controller / accountants / officers.
- **“Big Brother – Small Brother” Partnerships** – ang F2C2 participant giila nga partner, link up o joint venture nga adunay establisadong patigayon nga makahatag ug suporta ug kahanas o expertise

SUPORTANG INPRASTRUKTURANG

- Makigtambayayong sa mga LGU
- Paghimo ug pamaagi nga mapundohan ang mga suportang inprasktura sa F2C2 production.
- FMR, agri trading center, cold storage, fish landing ug processing center

UNSA ANG MGA SUPORTA SA F2C2 NGA PROGRAMA?

- **Pre-production Assistance Program (F2-PAP)** – pagpangita ug pagpili sa mahimong F2C2 managers. Trainers training ug capacity building
- **Production Support Program (F2-PSP)** – motabang nga maka-acces sa binhi, abono, , crop protection, ug mga himan sa pagpanguma.
- **Post-Harvest/Post-Production Processing (F2-PPH)** – motabang nga makabaton, pag-establisar ug paggamit sa mga ekipo ug teknolohiya.
- **Packaging and Storage (F2-PacS)** – motabang sa technical ug suportang pinansyal sa packaging and storage (bag, box, pouch packaging, labelling equipment, warehouses, cold storage, ug uban pa)
- **Transport, and Logistics (F2-TML)** – transport equipment, ICT hardware ug software, communication equipment
- **Credit and Project Financing (F2-CPF)** – suporta alang sa mas maayo ug mapadako ang ma-access nga pahulan, agriculture credit rating system, index-based insurance, ug pagtabang sa pagmugna sa feasibility study.
- **Marketing Assistance (F2-MarA)** – pagtabang sa pagkutay sa F2C2 participants pinaagi sa promotion and marketing services alang sa mas dako nga kita.

Pag-establisar sa Farm and Fisheries Clustering and Consolidation Program (F2C2) Alang sa Mas Lapad ug Malangkubon nga Paglambo sa Agri-Business sa Nasud!

Gihimo ug Giapud-apud sa:

DEPARTMENT OF AGRICULTURE - CARAGA REGION

Regional Agriculture and Fishery Information Section

Capitol Site, Butuan City

Tel. No. (085) 815-2009 (213)

Fax No.: (085) 341-2114



www.facebook.com/darfo13



da13caragainfo@gmail.com



DEPARTMENT OF AGRICULTURE
CARAGA REGION



FARM AND FISHERIES CLUSTERING AND CONSOLIDATION PROGRAM

F2C2



PASIUNA

Ang kasagarang gidak-on sa umahan nga gitikad sa pamilyang Pilipino padayon nga migamay gikan sa kanhi 2.84 ektaryas matag pamilya sa tuig 1980 nahimong 1.29 ektaryas sa 2012, kini sigun sa Philippine Statistical Authority o PSA. Samtang kadaghanan sa mga mangingisdang Pilipino nagpabilin pa gihapon sa gagmay nga mga bangkang panagatan.

Hinoo ang ihap sa mga umahan misaka gikan sa 3,420,323 sa 1980 ngadto sa 5,562,577 sa 2012.

Apan ubos ang level o ang-ang sa mekanisasyon sa Pilipinas nga anaa lamang sa 1.23 hp/ha o horse power matag ektarya, itandi sa ubang nasud sama sa Japan 18.87 hp/ha; Korea 9.38hp/ha; China at 8.42hp/ha. ug Thailand at 4.2 hp/ha. (Source: PhilMech) Tungod niini, hagit ang pagbaton ug bulto nga produkto aron makabaton ug maayo nga presyo hinungdan nga natawo ang gitawag nga Farm and Fisheries Clustering and Consolidation (F2C2).

UNSA ANG F2C2?

Ang F2C2 mao ang paghugpong o paghiusa sa mga gagmay nga umahan, pangisdaan o komunidad sa mga nagbuhi ug kahayupan aron mas mahimong episyente ug mas dali nga makabaton sa serbisyo sa gobyerno aron masiguro ang bulto ang gidaghanon sa produkto alang sa mas maayong presyo.

UNSA ANG KATUYOAN SA F2C2?

- Makab-ot ug mapahimuslan ang bultong ekonomiya (economies of scale)
- Pagbaton ug lig-on nga relasyon tali sa mga agri-producer ug sa merkado
- Makabaton ug kagahum sa negosasyon sa presyo
- Makabaton ug mas maayong serbisyo sa pahulam ug pamuhunan
- Pag-engganyo sa aktibong “Big Brother – Small Brother”

partnership ug joint venture tali FCAs ug dagko nga mga patigayon.

- Pagpadako sa kinatibuk-ang produksyon sa sektor sa agrikultura.

UNSA ANG GIBASIHAN SA F2C2?

1. Section 34 sa Republic Act (RA) No. 10601, o naila usab nga “Agricultural and Fisheries Mechanization (AFMech Law” nagmando sa DA, uban sa Department of Agrarian Reform (DAR), sa pagpatuman ug mga proyektong pang-agrikultura nga haum sa gidak-on ug porma sa dapit nga gitikad aron mas episyente ang operasyon sa mga de-makinang kahimanan ug sa ingon masiguro ang bulto nga ekonomiya (economies of scale).
2. RA No. 8435, o naila nga “Agriculture and Fisheries Modernization Act of 1997” nag-engganyo sa paghugpong o paghiusa sa kalihukang pang-uma ug pangisda pinaagi sa pagmugna ug grupo o kooperatiba.
3. DA Administrative Order No. 1, Series of 2020, naglatid sa “new thinking” o bag-ong panghuna-huna sa agrikultura nga nagtinguha sa nasud nga adunay seguridad sa pagkaon uban sa malambuon nga mga mag-uuma ug mangingisda. Dinhi, giklaro ang panginahanglan sa paghatag ug kagahum sa mga mag-uuma, mangingisda ug sa pribadong sektor aron sa pagpadako sa produksyon ug kita sa agrikultura, uban sa pagsiguro sa malahutayon ug pag-adaptar sa dagan sa panahon, pinasubay sa 8 Paradigms sa DA.

UNSA ANG PAMAAGI SA PAGMUGNA SA GRUPO O PAGHIUSA?

- Paghiusa sa mga mag-uuma nga nagtikad ug mga susamang tanum, hayop o pangisda nga nagpuyo sa usa lamang ka komunidad o sibit nga mga komunidad
- Dug-ol ang matag dapit sa produksyon, managsusama ang input nga gigamit, adunay panag-inambitay sa

mga kalihukan sa produksyon o proseso ug adunay managsusamang produkto

- Potensyal sa paghiusa sa pagdumala sa mga kalihukan sa produksyon, tinubdan sa input, pagproseso, mga kagamitan, tambakanan, merkado ug pagpanindot sa kalidad sa produkto.

UNSA ANG ANGAY IKONSIDERA SA PAGMUGNA SA GRUPO?

- A. Ang F2C2 nga mga proyekto alang sa uma kinahanglan nga makatuman sa mosunod nga gidak-on:

Rice /Palay production	– 100 hectares
Corn and other grain crops	– 75 hectares
High Value Vegetable Crops	– 50 hectares
Fruit trees and perennials	– 100 hectares
Fiber crops	– 100 hectares
- B. Kung kahayupan, ang F2C2 program moadaptar sa bisan haing sestima sa pag-uma sama sa mga mosunod;
 - Feed mill centered-livestock production ecosystem alang sa hogs, poultry raisers and egg producers
 - Agro-pasture approach nga gidumala ang dapit sabsabanan (managed grazeland) ug sistema sa pagbahug ilabi na sa gagmay ug dagko nga mga hayop.
 - Adunay dapit nga gigahin sa komunidad o teritoryo alang sa free-range nga mga manok ug uban pang binuhing hayop.
- C. Kung pangisdaan ug aquaculture, ang mosunod nga sistema mahimong i-adaptar sa komunidad;
 - Community marine and fishery production zones o area-based production enterprises sa municipal waters
 - Community fishery fleet – nga nagsentro sa mga pasilidad ug kahimanan nga hiniusang gipangiyahan ug gidumala isip usa ka patigayon.
 - Community fishpond leases – aron magamit pagbalik ang wa na gamita o wa kaayo magamit nga Fishpond Lease Agreements (FLA)